



लेई रेडीमेड मटीरियल तयार करने बारे इक प्राइवेट कम्पनी ते प्रोद्योगिकी विकास बोर्ड बशकार समझौते पर दस्तख्त करदे होई बोला रदे हे।



### Speaker Lukhnow

जम्मू-कश्मीर विधानसभा दे स्पीकर अब्दुल रहीम राथर होरें कल उत्तर-प्रदेश दी राजधानी लखनऊ च लग्गी दी प्रिजाइडिंग अफसरें दी 86मीं कुल भारती ऑफिसरर्स कांफ्रेंस गी सम्बोधित कीता। इस मौके अपने सम्बोधनै च उनें आखेया जे निपरपक्खता ते जिम्मेदारी वैधानिक शक्ति दे मूल मंत्र न। हिंदू ते इस्लामी धर्म-ग्रंथें आसेया आयतें ते श्लोकें दा जिक्क करदे होई उनें विधानसभा दियें जिम्मेदारियें ते जनता प्रति जवाबदेही गी उजागर कीता ते आखेया जे लोकें आसेया चुने गेदे नुमायंदें ते कनून निर्माता मनमर्जी दे मालक नई हुंदे-सगुआं लोकें प्रति जवाबदेह अपनी जिम्मेदारी ते धर्म दे सेवक हुंदे न। स्पीकर होरें अग्गे आखेया जे लोकतंत्र च विधानसभा छड़ा कनून तयार करने आहला इक इदारा गै नई हुंदी- सगुआं लोकें दी सांझी अवाज ते लोकें दियें आसैं-इच्छाएं दे रखवाले दी भूमिका निभाना बी एहदी जिम्मेदारी हुंदी ऐ। राथर होरें सदन च अनुशासन ते नियमें-कायदें दी पालमा पर बी चेचे तौरा पर जोर दिता।



### CS Census

मुख्य सचिव अटल डुल्लु होरें 2027 आहली मरदमशुमारी लेई कार्यक्रम- समे सारणी ते अमले दे इस्तमाल बारे रुपरेखा गी मुकदा रुप देई दिता ऐ। कल जम्मू च प्रदेश सतह दी जनगणना तालमेल कमेटी दी बैठका दी उनें अध्यक्षता कीती- जेहड़ी सारे कम्में गी समें-सिर ते पूरी चाल्ली रमानदारी ते बवस्था आहले ढंगै सिर तोढ़ चाढ़ने गितै जनगणना निदेशालय कन्नै नेइमा तालमेल बनाइयै कम्म करने दे मकसद कन्नै लोआई गेदी ही। मीटिंगें च फैसला लैता गया जे पैहली जून कोला लेइयै 30 जून 2026 तगर हाउस लिस्टिंग दे कम्मै गी अंजाम दिता जाहग- जेहदे तैहत लोकें दी गिनतरी कोला पैहले हर घर ते इमारत दी पंछान करियै उत्थे पानी- बिजली- शौचालय ते घरें दी स्थिति बारे जानकारी दर्ज कीती जंदी ऐ। एहदे 15 दिन पैहले नागरिकें आसेया अपने बारे जानकारी

भरियै जमा करोआने दा कम्म मुकम्मल कीता जाहग। सरकार 31 जनवरी तोड़ी इस बारे अधिसूचना जारी करी देग। मरदमशुमारी 2027 भारत दी पैहली ऐसी जनगणना होग-जेहड़ी पूरी चाल्ली डिजिटल होने दे कन्नो-कन्नी जाति आधारित बी होग ते कन्नै एहदे च नागरिकें आसेया आंपू जानकारी दर्ज कराने यानि सेल्फ इन्यूमरेशन दी बवस्था बी रखी गेदी ऐ।



### **National Voters Day**

जम्मू-कश्मीर सरकारै सब्भनें मैहकमें सार्वजनिक क्षेत्र दे उपक्रमें- PSU ते शिक्षा संस्थानें गी 25 जनवरी गी राष्ट्री मतदाता दिवस मनाने दा निर्देश दिता ऐ। इस बरे मतदाता दिवस दा विशे सार ऐ- “मेरा भारत-मेरा वोट”। आम प्रशासनिक विभाग आसेया जारी निर्देश मूजब मतदान दे महत्व ते लोकतांत्रिक भागीदारी गी बढ़ावा देने आस्तै केंई सारे कार्यक्रम आयोजित कीते जागंन। चुनां आयोग नै सलाह दिती ऐ जे राष्ट्री मतदाता दिवस दे कार्यक्रम बड्डलै 11 बजे जां फही कुसै बी उपयुक्त समें पर आयोजित कीते जान ते जेहड़े जिनें इलाकें च 24 ते 25 जनवरी गी छुट्टी ऐ, उथे एह कार्यक्रम 23 जनवरी गी आयोजित कीता जाना लोडचदा। इस मौके पर अधिकारी ते कर्मचारी राष्ट्री मतदाता दिवस बारे संगध बी चुक्कगंन।



### **Weather**

भारतीय मौसम विभाग नै पच्छमी हवाएं च खौदल करी जम्मू-कश्मीर लेई मौसम सरबंधी इतलाह जारी कीती ऐ। पच्छमी हवाएं दी गड़बड़ी करी 22 जनवरी थमां 28 जनवरी बश्कार बरखा ते बर्फबारी दे असार दस्से गे न। पैहले 22 जनवरी थमां 24 जनवरी बश्कार मौसम पर असर पौग ते फही 26 थमां 28 जनवरी बश्कार पीर पंजाल आहले इलाके-चिनाव घाटी ते दक्खन कश्मीर दियें उच्चियें धारें पर भारी बरखा होई सकदी ऐ।